

Azərbaycanın ilk professional bərpaçı-rəssamının 95 illik yubileyi qeyd olunub

Azərbaycanın ilk professional bərpaçı-rəssamı, Muzey Sərvətləri və Xatirə Əşyalarının Elmi Bərpa Mərkəzinin banisi Fərhad Hacıyevin 95 illik yubileyinə həsr olunmuş "Nəsillərin görüşü..." adlı tədbir keçirilib.



Bu barədə AZƏRTAC-a mərkəzdən məlumat verilib.

Muzey Sərvətləri və Xatirə Əşyalarının Elmi Bərpa Mərkəzində təşkil olunan tədbirdə çıxış edən qurumun direktoru, Əməkdar mədəniyyət işçisi Zərifə Məlikova Fərhad Hacıyevin fəaliyyətinin yüksək qiymətləndirildiyini vurğulayıb.

Sonra mərkəzin Elmi-tədqiqat şöbəsinin müdiri Ülviyyə Şirinova Fərhad Hacıyevin həyat və yaradıcılığı haqqında məruzə ilə çıxış edib. Məruzədə Fərhad Hacıyevin ilk bərpa etdiyi Qərbi Avropa rəssamlıq məktəbinin nümunəsi olan "Monastr apteki" tablosu və mühüm bərpa işlərin-

dən biri İ.İ.Brodskinin çəkdiyi "Hacı Zaynalabdin Tağıyevin portreti" xüsusi qeyd olunub.

Digər çıxış edənlər Azərbaycanın ilk ali dərəcəli bərpaçı-rəssamı Fərhad Hacıyevlə bağlı xatirələrini bölüşüblər.

Daha sonra Fərhad Hacıyevin fəaliyyəti illərində çəkil-

miş arxiv filmi, Elmi Bərpa Mərkəzinin dünəninə və bu gününə həsr olunmuş videoçarx nümayiş etdirilib.

Sonda "Nəsillərin görüşü" adlı fotosərgiyə, mərkəzin elmi arxivində toplanan qurumun fəaliyyətinə dair nəşrlərə baxış olub.